

ఘనంగా ఎస్టీఎఫ్‌వ 27వ ఆవిర్భావ దినోత్సవం

ప్యాపిలి,(పెన్ పవర్): స్కూల్ టీచర్స్ ఫెడరేషన్ ఆఫ్ ఇండియా 27వ ఆవిర్భావ దినోత్సవాన్ని యూటీఎఫ్ మండల శాఖ ఆధ్వర్యంలో బావిపల్లి గ్రామంలో ఘనంగా నిర్వహించారు. పాఠశాలల అనంతరం సాయంత్రం 4.30 గంటలకు యూటీఎఫ్ సీనియర్ నాయకులు శివయ్య అధ్యక్షతన ఈ కార్యక్రమం నిర్వహించారు. ముందుగా యూటీఎఫ్ సీనియర్ నాయకులు గోపాల్, సర్వోత్తమ రెడ్డి, శివయ్యలు ఎస్టీఎఫ్‌బి పతాకాన్ని అవిష్కరించారు. అనంతరం వారు మాట్లాడుతూ దేశంలోని ప్రధాన ఉపాధ్యాయ సంఘాలను కలుపుకుని ఎస్టీఎఫ్‌బి ఏర్పడిందన్నారు. దేశంలో విద్యాభివృద్ధికి కృషి చేస్తూ, ఉపాధ్యాయుల సమస్యల పరిష్కారం కోసం నిరంతరం పోరాడుతున్న సంఘంగా ఎస్టీఎఫ్‌బి ముందుకు సాగుతోందన్నారు.



దేశవ్యాప్తంగా 30 ఉపాధ్యాయ సంఘాలు ఎస్టీఎఫ్‌బిలో భాగస్వాములుగా ఉన్నాయని, ఆంధ్రప్రదేశ్‌లో యూటీఎఫ్ ప్రధాన భూమిక పోషిస్తోందన్నారు. విద్యారంగ పరిరక్షణ, ఉపాధ్యాయుల హక్కుల సాధన కోసం కేంద్ర, రాష్ట్ర ప్రభుత్వాలపై నిరంతరం పోరాటాలు కొనసాగిస్తోందని తెలిపారు. ఇటీవల దేశంలోని 13 రాష్ట్రాలకు చెందిన ఉపాధ్యాయులతో కలిసి టీటీ రద్దు కోసం ఢిల్లీలోని జంతరిమంతర్ వద్ద

ధర్మా నిర్వహించినట్లు పేర్కొన్నారు. మారుమూల గ్రామమైన బావిపల్లిలో ఇంతటి గొప్ప సంఘం ఆవిర్భావ దినోత్సవాన్ని నిర్వహించడం సంతోషదాయకమని యూటీఎఫ్ జిల్లా కార్యదర్శి అబ్దుల్ లతీఫ్ అన్నారు.ఈ కార్యక్రమంలో యూటీఎఫ్ జిల్లా కౌన్సిలర్లు గోపాల్, సర్వోత్తమ రెడ్డి, మదన గోపాల్, అమీర్ బాషా, మండల కార్యదర్శి సభ్యులు ఆంజనేయ, ఇబ్రహీం, మధుయ్య, వెంకట రమణ, శివ ప్రసాద్, యూటీఎఫ్ ప్యాపిలి మండల శాఖ సీపీఎస్ కన్వీనర్ ఆది నారాయణ, రవికుమార్, మాబుసుబహాన్, విజయ కుమార్, ఫర్దానా, సుబ్బలక్ష్మమ్మ, సుమలత, విజయలక్ష్మి తదితరులు పాల్గొన్నారు.

రాష్ట్రస్థాయిలో పెంచలకోన దేవస్థానానికి అగ్రస్థానం

భక్తులకు అందుతున్న సౌకర్యాలపై నిర్వహించిన సర్వేలో ప్రథమ స్థానం

నెల్లూరు, పెన్ పవర్ ఆగస్టు 12: నెల్లూరు జిల్లా రాహురు మండలంలోని ప్రముఖ పుణ్యక్షేత్రం శ్రీ పెనుశిల లక్ష్మీ నరసింహస్వామి దేవస్థానం (పెంచలకోన) రాష్ట్రస్థాయిలో అరుదైన గుర్తింపు సాధించింది. రాష్ట్రంలోని 22 ప్రముఖ దేవాలయాల్లో భక్తులకు అందుతున్న సౌకర్యాలు, దర్శన విధానం, ప్రసాదం నాణ్యత, తాగునీరు, పారిశుధ్యం తదితర అంశాలపై నిర్వహించిన సర్వేలో పెంచలకోన దేవస్థానం ప్రథమ స్థానంలో నిలిచింది. భక్తుల అభిప్రాయాలతో పాటు ఆలయంలోని మౌలిక వసతులు, దర్శన సౌకర్యాలు, పరిసరాల పరిశుభ్రత, తాగునీటి వసతి, ప్రసాదం నాణ్యత తదితర అంశాలను పరిగణనలోకి తీసుకుని సర్వే నిర్వహించినట్లు



అధికారులు తెలిపారు. ఈ అంశాల్లో పెంచలకోన దేవస్థానానికి భక్తుల నుంచి సానుకూల స్పందన లభించడంతో రాష్ట్రంలోని ఇతర ప్రముఖ ఆలయాలను అధిగమించి అగ్రస్థానం దక్కించుకుంది. భక్తులకు సౌకర్యవంతమైన దర్శనం కల్పించడం, ఆలయ పరిసరాలను పరిశుభ్రంగా ఉంచడం, మౌలిక వసతులను మెరుగుపరచడం వంటి చర్యలు ఈ గుర్తింపుకు

దోహదపడ్డాయని అధికారులు పేర్కొన్నారు. రాష్ట్రస్థాయిలో దేవస్థానానికి ప్రథమ స్థానం లభించడంపై భక్తులు, ఆలయ సిబ్బంది హర్షం వ్యక్తం చేశారు. ఈ సందర్భంగా దేవస్థానం ఈవో కోవూరు జనార్దన్ రెడ్డి సిబ్బందిని అభినందించారు. భక్తులకు మరింత మెరుగైన సేవలు అందించేందుకు ఇదే స్ఫూర్తితో పనిచేయాలని సూచించారు. దేవస్థానానికి లభించిన ఈ గుర్తింపును నిలబెట్టుకోవడంతో పాటు భక్తుల విశ్వాసాన్ని మరింత పెంచేలా ప్రతి ఒక్కరూ బాధ్యతాయుతంగా విధులు నిర్వహించాలని ఆయన తెలిపారు.

శ్రీశ్రీశ్రీ చాముండేశ్వరి దేవి అమ్మవారి జయంతి మహోత్సవం



బుచ్చిరెడ్డిపాలెం పెన్ పవర్ ఆగస్టు 12 : బుచ్చిరెడ్డిపాలెం టౌన్ కాశీపాలెం నందు వెలసియున్న శ్రీశ్రీశ్రీ చాముండేశ్వరి దేవి ఆలయం నందు అమ్మవారి జయంతి మహోత్సవం సందర్భంగా అమ్మవారికి పంచామృతాభిషేక, సుగంధ ద్రవ్య అభిషేకము నిర్వహించబడినది. అమ్మవారికి ప్రత్యేక కుంకుమార్చన జరిగినది. నేటి పూజా కార్యక్రమము ఉభయదాత శ్రీమన్నే పెంచల శ్రీనివాసులు, ధర్మపత్ని మాధవి ఉభయదారులుగా వ్యవహరించారు. భక్తులు అధిక సంఖ్యలో పాల్గొని అమ్మవారి పూజా కార్యక్రమంలో పాల్గొని, తీర్థ ప్రసాదములు స్వీకరించినారు. తదుపరి భక్తులకు అన్నప్రసాద వితరణ జరిగినది. ఆలయ కమిటీ వారు ఈ కార్యక్రమాన్ని పర్యవేక్షించి అమ్మవారి జయంతి కార్యక్రమాన్ని పర్యవేక్షించి అమ్మవారి జయంతి కార్యక్రమాన్ని ఎంతో వైభవోపేతంగా జరిపించినారు. ఆలయ అర్చకులు శ్రీలంకా వెంకట రమణమూర్తి మాట్లాడుతూ చాముండేశ్వరి అమ్మవారు ఎంతో మహిమ గలదని, కోరిన కోర్కెలు తీర్చే కల్పతరువుగా కొంగుబంగారమై నెలకొని ఉన్నదని అమ్మవారి మహిమను కొనియాడారు.



22 నుంచి పీజీ పరీక్షలు

తిరుపతి సీటీ : ఎస్వీయూ పరిధిలో పలు పీజీ కోర్సులకు సంబంధించి రెండవ సెమిస్టర్‌ను ఈనెల 22 నుంచి 29వ తేదీ వరకు నిర్వహించనున్నట్లు పరీక్షల డీన్ ఆచార్య సురేంద్ర బాబు, పరీక్షల నియంత్రణాధికారి డాక్టర్ రాజమూడిక్కం బుధవారం ఓ ప్రకటనలో తెలిపారు. అలాగే అన్ని సబ్జెక్టుల మొదటి సెమిస్టర్ ఫలితాలను ఈ వారంలో విడుదల చేయనున్నట్లు ప్రకటించారు.



న్యాయం కోసం 80 ఏళ్ల వృద్ధురాలి నిరీక్షణ

150 అంకణాల స్థల వివాదంపై సమగ్ర విచారణ జరపాలి ఎస్పి లోకేష్‌కుమార్ పాత్రపై దర్యాప్తు చేసి చట్టప్రకారం చర్యలు తీసుకోవాలని బాధితురాలి డిమాండ్

తిరుపతి, పెన్ పవర్ ఆగస్టు 12: న్యాయం కోసం 80 ఏళ్ల వృద్ధురాలు అధికారుల చుట్టూ తిరుగుతూ చివరకు మీడియాను ఆశ్రయించారు. తనకు హక్కుగా ఉన్న 150 అంకణాల స్థలాన్ని ఇతరులకు అప్పగించే ప్రయత్నాలు జరుగుతున్నాయని, ఈ వ్యవహారంలో కొందరు అధికారులు, వ్యక్తుల పాత్రపై అనుమానాలు ఉన్నాయని రుద్రరాజు సంపూర్ణమ్మ ఆరోపించారు. తిరుపతి అర్బన్ మండలం అక్కారంపల్లి గ్రామ లెక్కదాఖలలోని ఉపాధ్యాయనగర్, మారన సరోవరం హోటల్ సమీపంలో ఉన్న 150 అంకణాల స్థలానికి సంబంధించి తన వద్ద రిజిస్ట్రేషన్ పత్రాలు, ఇతర ఆధారాలు ఉన్నాయని సంపూర్ణమ్మ, ఆమె కుమార్తె జి.నీరజ, అల్లుడు జి.సుకుమార్ తెలిపారు. తమ హక్కులను కాపాడాలని కోరుతూ వారు తిరుపతి డ్రైన్‌క్షబ్లో తమ గోడును వెల్లడించారు. తమ స్థలంలో ఏర్పాటు చేసుకున్న సీసీ కెమెరాలు, సోలార్ ఫ్లాట్, గదులు, మానవతా సంస్థ వాహనం కోసం నిర్మించిన షెడ్, మొక్కలు, బోరు తదితర ఆస్తులు ధ్వంసమయ్యాయని, దీనివల్ల రూ.10 లక్షలకు పైగా నష్టం వాటిల్లిందని వారు ఆరోపించారు. ఈ ఘటనకు సంబంధించి



అలిపిరి పోలీస్ స్టేషన్‌లో గతంలో క్రైమ్ నంబర్ 180/2025 కింద కేసు నమోదైందని తెలిపారు. ఈ కేసుతో పాటు సంబంధిత స్థల వివాదంలో అప్పట్లో అలిపిరి పోలీస్ స్టేషన్‌లో పనిచేసిన ఎస్పి లోకేష్‌కుమార్ సహా పలువురి పాత్రపై సమగ్ర విచారణ జరిపించాలని వారు డిమాండ్ చేశారు. ఎస్పి లోకేష్‌కుమార్‌ను తక్షణం సస్పెండ్ చేసి, విచారణ అనంతరం బాధ్యత నిర్ధారించి చట్టప్రకారం చర్యలు తీసుకోవాలని బాధిత కుటుంబం కోరింది. ఈ వ్యవహారంలో ఎవైజ్ సీబి జవహర్‌బాబు, టీటీడి డిప్యూటీ ఈవో ఆనందరాజు తదితర అధికారుల పేర్లు కూడా ప్రస్తావించబడ్డాయి. అయితే, వీరిపై చేసిన ఆరోపణలు నిర్ధారణ కావాల్సి ఉందని బాధితులు పేర్కొన్నారు. రాజకీయ నాయకులు, ఉన్నతాధికారుల పేర్లు ప్రస్తావిస్తూ తమపై ఒత్తిడి తీసుకువస్తున్నారని సంపూర్ణమ్మ

కుటుంబ సభ్యులు ఆరోపించారు. ఈ ఆరోపణల నేపథ్యంలో సంబంధిత అధికారులు ఎలాంటి పక్షపాతం లేకుండా స్వతంత్రంగా విచారణ జరిపి వాస్తవాలను వెలుగులోకి తీసుకురావాలని వారు కోరుతున్నారు. **పత్రాలు, రెవెన్యూ రికార్డుల పరిశీలనకు డిమాండ్ :** వృద్ధురాలికి సంబంధించిన స్థల హక్కులు, రిజిస్ట్రేషన్ పత్రాలు, రెవెన్యూ రికార్డులు, గతంలో జరిగిన లావాదేవీలు, పోలీస్ కేసులు, ఆస్తుల ధ్వంసానికి సంబంధించిన ఆధారాలను పూర్తిస్థాయిలో పరిశీలించాలని బాధిత కుటుంబం విజ్ఞప్తి చేసింది. బాధితురాలి ఆరోపణలు వాస్తవమా? స్థలంపై ఆమెకు ఉన్న హక్కులు ఏమిటి? ఆస్తుల ధ్వంసానికి ఎవరు బాధ్యులు? పోలీసు అధికారుల పాత్ర ఏమైనా ఉందా? అనే అంశాలపై సమగ్ర విచారణ ద్వారా స్పష్టత రావాల్సి ఉంది. వృద్ధురాలికి ఎలాంటి అన్యాయం జరగకుండా, చట్టబద్ధమైన హక్కులు కలిగిన వారికి రక్షణ కల్పించి, స్థల వివాదంపై నిష్పక్షపాతంగా విచారణ జరిపి న్యాయం చేయాలని రెవెన్యూ, పోలీస్ ఉన్నతాధికారులను బాధిత కుటుంబం కోరింది.

ప్రతి హామీ నిలబెట్టుకున్నాం... సూపర్ సిక్స్ పథకాలతో ఇంటింటికీ సంక్షేమం

రెండేళ్ల నమ్మకం అభివృద్ధి, సంక్షేమం' ఇంటింటి ప్రచారంలో కోవూరు ఎమ్మెల్యే వేమిరెడ్డి ప్రశాంతి రెడ్డి చౌకచర్ల పంచాయతీలో రూ.2.90 కోట్ల అభివృద్ధి, సంక్షేమ పనులు సూపర్ సిక్స్ హామీలను సూపర్ హిట్ రైతులకు సమయానికి యూరియా, చివరి ఆయకట్టు వరకు సాగునీరు 22 పేద కుటుంబాలకు రూ.16.85 లక్షల సీఎంర్ సాయం

కోవూరు పెన్ పవర్ ఆగస్టు 12 : ఎన్నికల ముందు ఇచ్చిన హామీలను దాదాపు నెరవేర్చే ప్రజల నమ్మకాన్ని నిలబెట్టుకున్నామని, అందుకే ఇంటింటికీ వెళ్లినప్పుడు ప్రజలు ఆనందంగా స్వాగతం పలుకుతున్నారని కోవూరు శాసనసభ్యులు వేమిరెడ్డి ప్రశాంతి రెడ్డి అన్నారు. బుధవారం విడవలూరు మండలం చౌకచర్ల పంచాయతీలో నిర్వహించిన 'రెండేళ్ల నమ్మకం అభివృద్ధి, సంక్షేమం' ఇంటింటి ప్రచార కార్యక్రమంలో ఎమ్మెల్యే పాల్గొన్నారు. ఇంటింటికీ వెళ్లి ప్రభుత్వ సంక్షేమ పథకాల కరపత్రాలను పంపిణీ చేస్తూ, రెండేళ్లలో కూటమి ప్రభుత్వం చేపట్టిన అభివృద్ధి, సంక్షేమ కార్యక్రమాలను ప్రజలకు వివరించారు. ఈ సందర్భంగా ఎమ్మెల్యే మాట్లాడుతూ, రాష్ట్ర ఆర్థిక పరిస్థితి ఇబ్బందుల్లో ఉన్నప్పటికీ ముఖ్యమంత్రి చంద్రబాబు నాయుడు సంక్షోభంలో ఉన్న రాష్ట్రాన్ని అభివృద్ధి, సంక్షేమం వైపు నడిపిస్తున్నారని అన్నారు. అధికారంలోకి వచ్చి రెండేళ్లు పూర్తయిన సందర్భంగా నాయకులు, కార్యకర్తలు ఇంటింటికీ వెళ్లి ప్రభుత్వం అమలు చేసిన పథకాలను ప్రజలకు వివరించాలని, ప్రజల సమస్యలను తెలుసుకుని రాబోయే మూడేళ్లలో వాటిని పరిష్కరించేలా ప్రణాళికలు సిద్ధం చేసుకోవాలని ముఖ్యమంత్రి సూచించారని తెలిపారు. కోవూరు నియోజకవర్గంలో '2 ఏళ్ల నమ్మకం అభివృద్ధి, సంక్షేమం ఇంటింటి ప్రచారం దాదాపు 90 శాతం పూర్తయిందని తెలిపారు. కార్యక్రమాన్ని విజయవంతం చేస్తున్న ప్రతి నాయకుడు, కార్యకర్తకు ఎమ్మెల్యే కృతజ్ఞతలు తెలిపారు.

సూపర్ సిక్స్ పథకాలు సూపర్ హిట్ : చౌకచర్ల పంచాయతీలో ఇంటింటికీ వెళ్లినప్పుడు ప్రజలు ఆనందంగా కనిపిస్తున్నారని, ఎన్నికల ముందు ఇచ్చిన హామీలను దాదాపు నెరవేర్చడమే ఇందుకు కారణమని ఎమ్మెల్యే అన్నారు. సూపర్ సిక్స్ పథకాలను సూపర్ హిట్ చేశామని పేర్కొన్నారు. చెప్పిన మాట ప్రకారం పెన్షన్‌ను రూ.4 వేలకు పెంచామని, తల్లికి వందనం ద్వారా కుటుంబంలో

చదువుకునే ప్రతి బిడ్డకు రూ.15 వేలు అందిస్తున్నామని తెలిపారు. శ్రీశ్రీ పథకం ద్వారా మహిళలకు ఉచిత బిస్కెట్ ప్రయాణం కల్పించామని, ఇతర ప్రాంతాలకు వెళ్లి పనిచేసుకునే మహిళలకు ప్రయాణ ఖర్చుల్లో నెలకు దాదాపు రూ.1,500 వరకు ఆదా అవుతోందని చెప్పారు. అన్నదాత సుభీభవ ద్వారా రైతులకు అందగా నిలిచామని, డెల్టా ప్రాంతమైన కోవూరులో రైతులకు ఇబ్బందులు లేకుండా సమయానికి యూరియా అందించామని తెలిపారు. కనీస మద్దతు ధరకు ధాన్యం కొనుగోలు చేసి 24 గంటల్లోనే రైతుల ఖాతాల్లో నగదు జమ చేస్తున్నామని చెప్పారు. కూటమి ప్రభుత్వం వచ్చిన తర్వాత కోవూరు నియోజకవర్గంలో చివరి ఆయకట్టు వరకు రెండో పంటకు సాగునీరు అందించామని తెలిపారు. ఇవన్నీ సాధ్యమయ్యేలా సహకారిస్తున్న ముఖ్యమంత్రి చంద్రబాబు నాయుడు నియోజకవర్గం తరపున ఎమ్మెల్యే కృతజ్ఞతలు తెలిపారు. అనారోగ్యంతో ఇబ్బందులు పడుతున్న పేద కుటుంబాలకు ముఖ్యమంత్రి సహాయనిధి ద్వారా చంద్రబాబు నాయుడు పెద్ద డిక్యుగా నిలుస్తున్నారని ఎమ్మెల్యే అన్నారు. చౌకచర్ల గ్రామంలో 22 కుటుంబాలకు రూ.16.85 లక్షల విలువైన సీఎంర్ చెక్కులు అందించామని తెలిపారు.

చౌకచర్లలో రూ.2.90 కోట్ల అభివృద్ధి పనులు : గడిచిన రెండేళ్ల కాలంలో చౌకచర్ల పంచాయతీ పరిధిలో మొత్తం రూ. 2,90,40,000 విలువైన సంక్షేమ, అభివృద్ధి పనులు చేపట్టినట్లు ప్రశాంతి రెడ్డి గణాంకాలతో వివరించారు. ఇరిగేషన్ శాఖ ద్వారా రూ. 58,35,000 వెచ్చించగా, ఇందులో చౌకచర్ల చెరువు కాలువ, తూము కాలువల్లో గుర్రపు డెక్క తొలగింపునకు రూ. 13,50,000, తూము పక్కర్ మరమ్మత్తుకు రూ. 5,00,000, నీటి సరఫరా కాలువ అభివృద్ధికి రూ. 15,00,000



కేటాయించారు. అలాగే స్టూయన్ కాలువల పునరుద్ధరణ, రక్షణ గోడల నిర్మాణానికి రూ. 14,90,000, ఆయకట్టు రహదారి మరమ్మత్తులకు రూ. 9,95,000 ఖర్చు చేశారు. విద్యుత్తు శాఖ పరిధిలో ఏకంగా రూ. 1,09,20,000 విలువైన పనులు చేపట్టగా, ఆర్టీఎస్‌ఎస్ కింద రూ. 60,00,000తో పనులు నిర్వహించారు. విద్యుత్ పోల్స్, కండక్టర్ రిఫ్లేషిమెంట్‌కు రూ.2,20,000 వెచ్చించడంతో పాటు ఎస్సీ, ఎస్టీ సబ్ ప్లాన్ కింద 47 ఇళ్లకు రూ. 47,00,000 అంచనా వ్యయంతో సోలార్ రూఫ్‌టాప్ కనెక్షన్లు కల్పించారు. పంచాయతీ రాజ్ శాఖ ద్వారా రూ. 56,00,000 కేటాయించి, పసలవారిపాలెం, మిక్కి కాల్‌నీలలో 4 సీసీ రోడ్ల నిర్మాణానికి రూ. 20,00,000, ఐదేళ్లుగా అసంపూర్ణంగా ఉన్న విలేజ్ హెల్త్ క్లినిక్ నిర్మాణ పనులను పూర్తి చేసేందుకు రూ. 36,00,000 వ్యయం చేశారు. తాగునీరు, పారిశుధ్య రంగాల్లో ఆర్డెడ్‌బ్ల్యూఎస్ శాఖ ద్వారా రూ. 50,00,000 ఖర్చు చేయగా, ఇందులో సైడ్ డ్రెయిన్ నిర్మాణానికి రూ. 32,00,000, తాగునీటి బోర్లు, ఫైబర్‌లైన్ ఏర్పాటుకు రూ. 18,00,000 వినియోగించారు. ఇవే కాకుండా గ్రామంలో సొంత స్థలం ఉన్న 76 పేద కుటుంబాల ఇళ్ల నిర్మాణ ప్రతిపాదనలను ప్రభుత్వానికి పంపామని, త్వరలోనే ఇవి మంజూరవుతాయని ఎమ్మెల్యే వెల్లడించారు.

స్థానిక సమస్యల పరిష్కారానికి హామీ : ఇంటింటి ప్రచారంలో భాగంగా స్థానిక ప్రజలు కాలువలు, రోడ్ల నిర్మాణంతో పాటు వాటర్ పంపు, వాటర్ ప్లాంట్ మరమ్మత్తులు చేయాలని ఎమ్మెల్యే ధృష్టికి తీసుకొచ్చారు. ఈ సమస్యలను త్వరలోనే పరిష్కరించేలా చర్యలు తీసుకుంటామని ప్రశాంతి రెడ్డి హామీ ఇచ్చారు.

గణపవరం పీహెచ్‌సీలో డీఎంహెచ్‌ఓ ఆకస్మిక తనిఖీ



చిలకలూరిపేట రూరల్ , పెన్ పవర్, ఆగస్టు 12 నాడెండ్ల : మండలంలోని గణపవరం ప్రాథమిక ఆరోగ్య కేంద్రాన్ని (పీహెచ్‌సీ) జిల్లా వైద్య, ఆరోగ్య శాఖాధికారి (డీఎంహెచ్‌ఓ) డాక్టర్ రత్న మోహన్ బుధవారం ఆకస్మికంగా తనిఖీ చేశారు. ఈ సందర్భంగా ఆసుపత్రిలోని వైద్య సేవలు, సిబ్బంది పనితీరు, రోగులకు అందుతున్న సౌకర్యాలను ఆయన పరిశీలించారు. ఓపీ సేవల కోసం ఆసుపత్రికి వచ్చిన రోగులతో డీఎంహెచ్‌ఓ నేరుగా మాట్లాడి, వారికి అందుతున్న వైద్య సేవలపై ఆరా తీశారు. ఆసుపత్రిలో లభిస్తున్న సౌకర్యాలు, వైద్యుల సేవలు, మందుల అందుబాటు తదితర అంశాలపై రోగులను అడిగి తెలుసుకున్నారు. అనంతరం ఆసుపత్రిలోని వివిధ రికార్డులను పరిశీలించిన ఆయన, సిబ్బంది పనితీరును సమీక్షించారు. రోగులకు నాణ్యమైన వైద్య సేవలు అందేలా సిబ్బంది బాధ్యతాయతంగా విధులు నిర్వహించాలని సూచించారు. ఆసుపత్రి పరిసరాలను ఎప్పటికప్పుడు పరిశుభ్రంగా ఉంచాలని, రోగులకు ఎలాంటి అశాంత్యం కలగకుండా అవసరమైన చర్యలు తీసుకోవాలని ఆదేశించారు.

ట్రాఫిక్ నియంత్రణపై ఆర్టీసీ డివీజ్ మేనేజర్ పర్యవేక్షణ



చిలకలూరిపేట , పెన్ పవర్, ఆగస్టు 12: చిలకలూరిపేట : ట్రాఫిక్ రద్దీని అరికట్టేందుకు మరియు బస్సుల రాకపోకలను క్రమబద్ధీకరించేందుకు ఆర్టీసీ డివీజ్ మేనేజర్ యదనపూడి వేణు క్షేత్రస్థాయిలో ప్రత్యేక చర్యలు చేపట్టారు. ట్రాఫిక్ ను కంట్రోల్ చేసే క్రమంలో భాగంగా, ఆయన గుంటూరు రోడ్డులో రద్దీగా ఉండే తిమ్మాపురం స్టేజి వద్దకు స్వయంగా వెళ్లి బస్సుల కదలికలను పర్యవేక్షించారు . రహదారిపై ఇతర వాహనదారులకు ఎటువంటి ట్రాఫిక్ అంతరాయం కలగకుండా బస్సులను సరైన క్రమంలో నిలబెట్టాలని చేసినా డ్రైవర్లకు మరియు కండక్టర్లకు ఆయన అక్కడికక్కడే అవసరమైన సూచనలు అందించారు. ప్రయాణికులకు సురక్షితమైన ప్రయాణాన్ని అందించడంతో పాటు, ప్రధాన రహదారిపై ట్రాఫిక్ ఇబ్బందులు తలెత్తకుండా చూడటమే లక్ష్యంగా డివీజ్ మేనేజర్ ఈ పర్యవేక్షణ చేపట్టినట్లు తెలిసింది.

ప్రతి ఇంటికీ వెళ్లి ప్రజలను ఆహ్వానంగా పలకరించిన ఎమ్మెల్యే సనీర్



గుంటూరు, పెన్ పవర్, ఆగస్టు, 12, రాష్ట్ర వ్యాప్తంగా కూటమి ప్రభుత్వం చేపట్టిన రెండేళ్ల పాలన-ఇంటింటికీ ప్రచారంలో భాగంగా బుధవారం గుంటూరు తూర్పు నియోజకవర్గంలో “మన ఇంటికి- మన సనీర్” కార్యక్రమం 50వ వార్షికోత్సవం గడిపారు గణేష్ నగర్ లో ఉత్సాహంగా సాగింది., అసెంబ్లీ మైనార్టీస్ కమిటీ చైర్మన్ సనీర్ ఆధ్వర్యంలో తెలుగుదేశం పార్టీ లీడర్ సుచి కేడర్ వరకు ఉత్సాహంతో ముందుకు కదిలారు. ప్రతి గుమ్మానికి వెళ్లి ఎమ్మెల్యే సనీర్ ప్రజలను ఆహ్వానంగా పలకరించారు. ముఖ్యమంత్రి నారా చంద్రబాబునాయుడు ఆధ్వర్యంలో కూటమి ప్రభుత్వం చేపట్టిన అభివృద్ధి, సంక్షేమ గురించి ప్రజలకు వివరించారు. ఈ సందర్భంగా ప్రజల సమస్యలను స్వయంగా అడిగి తెలుసుకున్నారు. అవకాశం ఉన్న ప్రతి సమస్యకు పరిష్కారం చూపుతామని తెలిపారు. అర్హులైన ప్రతి ఒక్కరి ఇంటి వద్దకే సంక్షేమాన్ని తీసుకొస్తున్నామన్నారు. ఇది మనసున్న ప్రభుత్వమని, ప్రజల సంతోషమే ద్యేయంగా పని చేస్తోందని తెలిపారు. నియోజకవర్గంలో ప్రజల మంచినితీ అవసరాలకు శాశ్వత నిర్మాణాలు చేపట్టామన్నారు. దీంతోపాటు పార్కులు అభివృద్ధి, వాకింగ్ ట్రాక్ల నిర్మాణం వంటి పనులకు ప్రాధాన్యమిస్తున్నామని చెప్పారు. ఇది కేవలం ఇంటింటికీ ప్రచారమే కాదని ప్రజలకు, ప్రభుత్వానికి వారధి నిర్మిస్తున్నామని అన్నారు. ప్రజలకు ప్రభుత్వం తోడుగా నిలుస్తుందనే నమ్మకాన్ని కలిగిస్తున్నామని చెప్పారు. గత వైసీపీ ప్రభుత్వంలో రాష్ట్రానికి రాజధాని ఏక్కడ అని గూగుల్ అడిగినా చెప్పలేని పరిస్థితి అని విమర్శించారు.కూటమి ప్రభుత్వంలో ముఖ్యమంత్రి నారా చంద్రబాబు నాయుడు సంకల్పంతో ప్రపంచస్థాయి రాజధాని నిర్మాణానికి శ్రీకారం చుట్టారని చెప్పారు.

పూర్వీకుల భూమిపై అక్రమ ఆక్రమణలు

మట్టి తవ్వకాలతో భూమి స్వరూపం మారుస్తున్నారని బాధితుల ఆరోపణ

చీరాల, పెన్ పవర్, ఆగస్టు 12 : పూర్వీకుల నుంచి వారసత్వంగా వచ్చిన తమ భూమిని కొందరు అక్రమంగా ఆక్రమించుకునేందుకు ప్రయత్నిస్తూ, ఎలాంటి అనుమతులు లేకుండా మట్టి తవ్వకాలు చేపడుతున్నారని బాధితులు ఆరోపించారు. భూమిని పరిరక్షించడంతో పాటు అక్రమ ఆక్రమణలకు అడ్డుకట్ట వేయాలని రెవెన్యూ, పోలీసు అధికారులను కోరారు. బాధితుల కథనం మేరకు.. పూర్వీకుల కాలం నుంచి తమ కుటుంబ ఆధీనంలో ఉన్న భూమికి సంబంధించిన హక్కులు, పత్రాలు తమ వద్ద ఉన్నాయని తెలిపారు. అయితే కొందరు వ్యక్తులు భూమిలోకి ప్రవేశించి హద్దులను మార్చేందుకు ప్రయత్నించడంతో పాటు మట్టి తవ్వ తరలిస్తున్నారని ఆరోపించారు. దీంతో భూమి స్వరూపం మారిపోతుండటంతో భవిష్యత్తులో తమ హక్కులకు ఇబ్బందులు తలెత్తే అవకాశం ఉందని ఆందోళన వ్యక్తం చేశారు. ఈ నేపథ్యంలో అధికారులు క్షేత్రస్థాయిలో విచారణ చేపట్టి, రెవెన్యూ రికార్డులు, సర్వే హద్దులు, సంబంధిత పత్రాలను పరిశీలించి వాస్తవాలను నిర్ధారించాలని బాధితులు కోరారు. అనుమతులు లేకుండా మట్టి తవ్వకాలు జరుగుతున్నట్లు తేలితే వెంటనే వాటిని నిలిపివేసి, బాధ్యులపై చట్టపరమైన చర్యలు తీసుకోవాలని విజ్ఞప్తి చేశారు. పూర్వీకుల ఆస్తిని అక్రమ ఆక్రమణల నుంచి కాపాడి, భూమిలో జరుగుతున్న మట్టి తవ్వకాలను తక్షణమే నిలిపివేయాలని



టీడీపీ నాయకులది దిగజారుడు

రాజకీయం: దింటక్కుర్తి వీరరాఘవ

విజయవాడ, పెన్ పవర్ ఆగస్టు 12 : రాష్ట్రంలో కూటమి ప్రభుత్వం ప్రజా సమస్యలను పక్కనబెట్టి ద్రామా రాజకీయాలకు పాల్పడుతోందని వైఎస్సార్‌సీపీ రాష్ట్ర వాణిజ్య విభాగం ప్రధాన కార్యదర్శి దింటక్కుర్తి వీరరాఘవ, 39వ డివిజన్ వైఎస్సార్‌సీపీఅధ్యక్షుడు, న్యాయవాది సంగ పరమేశ్ విమర్శించారు.



విజయవాడ విద్యాధరపురంలోని దింటక్కుర్తి వీరరాఘవ కార్యాలయంలో బుధవారం నిర్వహించిన విలేకరుల సమావేశంలో వారు మాట్లాడారు. డిఎస్సీ అభ్యర్థులకు న్యాయం జరిగే వరకు వైఎస్సార్‌సీపీ అధ్యక్షుడు వై.ఎస్. జగన్‌మోహన్‌రెడ్డి ఆదేశాల మేరకు రాష్ట్రంలోని 175 నియోజకవర్గాల్లో యువత, విద్యార్థులతో కలిసి నిరసనలు, ధర్నాలు కొనసాగిస్తామని

అర్హులకు ప్రాధాన్యత కల్పించామని వీరరాఘవ పేర్కొన్నారు. టీడీపీ బోర్డులో రెండు పర్యాయాలు ఇద్దరేసి చొప్పున, దుర్గగడి పాలకమండలిలో ముగ్గురికి, ద్వారకా తిరుమలలో ఐదుగురు అర్హులకు అవకాశం కల్పించిన ఘనత వైఎస్సార్‌సీపీదేనన్నారు. అమ్మఒడి, చేయూత, ఆనందా, ఈటీసీ నేస్తం వంటి పథకాల ద్వారా వైశ్య కుటుంబాలకు డీటీపీ ద్వారా ఆర్థిక ప్రయోజనం చేకూరిందని తెలిపారు.

2014-19 డీటీపీ ప్రభుత్వ హయాంలో అర్హులకు కార్పొరేషన్‌కు రూ.63 కోట్లు కేటాయిస్తామని అసెంబ్లీ సాక్షిగా ప్రకటించి, ఒక్క రూపాయి కూడా ఇస్తులేదని వీరరాఘవ విమర్శించారు. వైశ్య సమాజంపై డీటీపీ

కొత్త పింఛన్లు, రేషన్ కార్డులు

మంజూరు చేయాలి

పట్టణ పేదలకు రెండు సెంట్ల ఇంటి స్థలం ఎప్పుడిస్తారు?

సిపిఐ నగర కార్యదర్శి జల్లా విశ్వనాథ్



తిరుపతి, పెన్ పవర్ ఆగస్టు 12: తిరుపతి నగరంలోని అర్హులైన పేదలకు కొత్త పింఛన్లు, రేషన్ కార్డులను తక్షణమే మంజూరు చేయాలని సిపిఐ నగర కార్యదర్శి జల్లా విశ్వనాథ్ డిమాండ్ చేశారు. ప్రజా సమస్యల పరిష్కారం కోసం సిపిఐ చేపడుతున్న పాదయాత్రలో భాగంగా బుధవారం ఉదయం జీవకోస ప్రాంతంలో నిర్వహించిన పాదయాత్రలో ఆయన పాల్గొన్నారు. ఈ సందర్భంగా జల్లా విశ్వనాథ్ మాట్లాడుతూ కూటమి ప్రభుత్వం రెండేళ్ల పాలన పూర్తవుతున్న కొత్తగా పింఛన్లు, రేషన్ కార్డులు మంజూరు చేయకపోవడంతో వికలాంగులు, వితంతువులు, వృద్ధులు తీవ్ర ఇబ్బందులు ఎదుర్కొంటున్నారని అన్నారు. అభివృద్ధి పేరుతో గొప్పలు చెప్పుకోవడం కాకుండా అర్హులైన ప్రతి ఒక్కరికీ సంక్షేమ పథకాలు



అందించాలని కోరారు. అర్బన్ ప్రాంతాల్లో పేదలకు రెండు సెంట్ల ఇంటి స్థలం, ఇబ్బ ని ర్మించు కు నేం దు కు రూ.5 లక్షలు మంజూరు చేస్తామని ప్రభుత్వం ఇచ్చిన హామీని అమలు చేయాలని డిమాండ్ చేశారు. తిరుపతి నగరంలో రెండున్నరేళ్లు గడుస్తున్నా పేదలకు ఒక్క ఇంటి స్థలం కూడా మంజూరు కాలేదని విమర్శించారు. ఇళ్ల సమస్యపై జిల్లా కలెక్టర్ ముఖ్యమంత్రి దృష్టికి తీసుకెళ్లినా పరిష్కారం లభించకపోవడం విచారకరమన్నారు. జీవకోస ప్రాంతంలో గంజాయి సమస్య తీవ్రంగా ఉందని, దీని ప్రభావంతో యువత చెడు మార్గంలోకి వెళ్తోందని ఆందోళన వ్యక్తం చేశారు. గంజాయి ఆక్రమ రవాణా, వినియోగాన్ని అరికట్టేందుకు పోలీసులు నిరంతరం నిఘా ఏర్పాటు చేయాలని కోరారు. రాజకీయ ముసుగులో రౌడీయజం, భూ కబ్జాలు పెరుగుతున్నాయని, రెవెన్యూ, పోలీసు శాఖల నిర్లక్ష్యం కారణంగానే ఇటువంటి పరిస్థితులు ఏర్పడుతున్నాయని

ఆరోపించారు. తిరుపతి నగర ప్రజల సమస్యల పరిష్కారం కోసం సిపిఐ అధ్వర్యంలో చేపడుతున్న పాదయాత్రకు ప్రజల నుంచి స్పందన వస్తోందని తెలిపారు. సమస్యలు పరిష్కారమయ్యే వరకు సిపిఐ నిరంతరం ప్రజల పక్షాన పోరాడుతుందని స్పష్టం చేశారు. ఈ నెల 14న తిరుపతి నగరంలో భారీ ప్రదర్శన నిర్వహించనున్నట్లు, ఈ కార్యక్రమానికి సిపిఐ రాష్ట్ర కార్యదర్శి జి. ఈశ్వరయ్య హాజరువుతారని తెలిపారు. ప్రజలు పెద్ద సంఖ్యలో పాల్గొని కార్యక్రమాన్ని విజయవంతం చేయాలని జల్లా విశ్వనాథ్ పిలుపునిచ్చారు. ఈ పాదయాత్రలో మహిళా సంఘం జిల్లా కార్యదర్శి బి. నదియా, నగర సహాయ కార్యదర్శి బండి చలపతి, నగర కార్యవర్గ సభ్యులు సి. రత్నమ్మ, ఎన్. మంజుల, శాఖ కార్యదర్శి కాలయ్య, ఏబిఎస్ఎస్ జిల్లా కార్యదర్శి ఎం. రామకృష్ణ, రామచంద్రయ్య, విజయమ్మ, అలివేలమ్మ, బాబు, రాము, బాదుల్లా, హరిత, ఢిల్లీ బాబు తదితరులు పాల్గొన్నారు.



మాజీ ఎంపీ నెలవల సుబ్రహ్మణ్యం ను సన్మానించిన

టీడీపీ యువనేత వేలూరు కళ్యాణ్ రెడ్డి

నాయుడుపేట, పెన్ పవర్, ఆగస్టు 12 : మాజీ ఎంపీ నెలవల సుబ్రహ్మణ్యం ను తెలుగుదేశం పార్టీ యువనేత వేలూరు కళ్యాణ్ రెడ్డి ఘనంగా సన్మానించారు.బుధవారం సాయంత్రం నాయుడుపేట పట్టణంలో గాంధీ పార్క్ వద్ద సుమారు 60 లక్షల రూపాయలు నిర్మించిన సిమెంటు రోడ్డు ను ఎమ్మెల్యే డాక్టర్ నెలవల విజయ శ్రీ స్థానిక కూటమి పార్టీ నాయకులతో కలిసి ప్రారంభించారు.ఈ సందర్భంగా మాజీ ఎంపీ నెలవల సుబ్రహ్మణ్యం కు టీడీపీ యువనేత వేలూరు కళ్యాణ్ రెడ్డి శాలువా కప్పి ఘనంగా సన్మానించారు.

నాలుగు రోజుల్లో ముగియనున్న

పంట బీమా నమోదు గడువు..!

పెడన, పెన్ పవర్, ఆగస్టు 12 : పెడన మండలం మడక గ్రామంలో ‘పొలం పిలుస్తోంది’ కార్యక్రమాన్ని నిర్వహించారు. ఈ సందర్భంగా రైతులకు పంటల సాగు, పంటల బీమాపై అవగాహన కల్పించారు. పంటల బీమా నమోదు గడువు మరో నాలుగు రోజుల్లో ముగియనున్నందున అర్హులైన రైతులంతా సకాలంలో నమోదు చేసుకోవాలని పెడన వ్యవసాయ అధికారి ఎస్. జెన్నీ సూచించారు. బీమా చేయించుకోని రైతులు వెంటనే సంబంధిత వ్యవసాయ సిబ్బందిని సంప్రదించి నమోదు పూర్తి చేసుకోవాలని తెలిపారు. నీటి సమస్య ఉన్న పొలాల్లో పొటాషియం నైట్రేట్‌ను పిచికారీ చేయడం ద్వారా పంటకు అవసరమైన పోషకాలు అందుతాయని వివరించారు. పొలాల్లో కలుపు సమస్య ఉన్న చోట్ల సకాలంలో కలుపు నివారణ చర్యలు చేపట్టాలని సూచించారు. వరి పంటలో 30 రోజుల దశలో కలుపు నియంత్రణకు సిఫారసు చేసిన మందులను వ్యవసాయ

ఎమ్మెల్యే డా.నెలవల విజయ శ్రీ ని సన్మానించిన టిడిపి నేత పోట్లపూడి రాజేష్

నాయుడుపేట, పెన్ పవర్, ఆగస్టు 12 :

సూళ్లూరుపేట ఎమ్మెల్యే డాక్టర్ నెలవల విజయశ్రీని టిడిపి నేత, ఎస్ జె జ్యువలర్స్ అధినేత పోట్లపూడి రాజేష్ ఘనంగా సన్మానించారు. బుధవారం నాయుడుపేట



పట్టణంలోని ప్రభుత్వ ఆసుపత్రిలో సూతనంగా ఏర్పాటు చేసిన భోజన పథకాన్ని ఎమ్మెల్యే ప్రారంభించారు.ఈ సందర్భంగా ఎమ్మెల్యే డాక్టర్ నెలవల విజయశ్రీ కి టిడిపి నేత పోట్లపూడి రాజేష్ శాలువా కప్పి ఘనంగా సన్మానించారు.ఈ సందర్భంగా ఆయన మాట్లాడుతూ పేద రోగులకు భోజన పథకం ను ఎమ్మెల్యే ప్రారంభించడం అభినందనీయమని కొనియాడారు.

కార్యకర్తల కుటుంబాలకు ప్రమాదబీమా చెక్కులు అందచేసిన ప్రత్తిపాటి



చిలకలూరిపేట , పెన్ పవర్, ఆగస్టు 12: రోడ్డు ప్రమాదాల్లో మరణించిన టీడీపీ కార్యకర్తల కుటుంబాలకు ఎమ్మెల్యే ప్రత్తిపాటి అండగా నిలిచారు. బుధవారం పార్టీ అధిష్ఠానం మంజూరు చేసిన రూ.5 లక్షల ప్రమాదబీమా నగదు చెక్కులను మృతుల భార్యలకు అందజేశారు. ప్రమాదంలో మరణించిన చిలకలూరిపేట మండలం కాపురి గ్రామానికి చెందిన పెదపల్లి నాగేశ్వరరావు, యద్లపాడు గ్రామానికి చెందిన పాలవర్తి రాంబాబు కుటుంబ సభ్యులను ప్రత్తిపాటి పరామర్శించారు. పార్టీ పరంగా అన్ని విధాలా అండగా ఉంటామని వారికి భరోసా ఇచ్చారు. నాగేశ్వరరావు సతీమణి శైలజ, రాంబాబు సతీమణి కోటేశ్వరమ్మలకు ధైర్యం చెప్పి ప్రమాదబీమా నగదు చెక్కులను అందజేశారు. ఈ కార్యక్రమంలో నియోజకవర్గ సమన్వయకర్త నెల్లూరి సదాశివరావు, మండల అధ్యక్షులు జవ్వాజీ మధన్ మోహన్, కామినేని సాయిబాబు, టీడీపీ నాయకులు పోపూరి రాఘవయ్య, వెంకట రత్నయ్య, కోడె హనుమంతరావు, చంద్ర, మలెంపాటి రామారావు, మద్దూరి వెంకట ప్రసాద్, హరిప్రసాద్ తదితర టీడీపీ నాయకులు, కార్యకర్తలు పాల్గొన్నారు.

ప్రభుత్వానికి నవ్యాంధ్ర వికలాంగుల

హక్కుల సేవా సమితి విజ్ఞప్తి టి.రవీంద్ర డిప్యూటీ డైరెక్టర్ ఆంధ్రప్రదేశ్ దివ్యాంగుల సంక్షేమ శాఖ



విజయవాడ, పెన్ పవర్,ఆగస్టు 12: ప్రభుత్వ శాఖలు, సంస్థల్లో ఔట్‌రీచ్‌యింగ్, కాంట్రాక్ట్ ప్రాజెక్టులపై పనిచేస్తున్న దివ్యాంగులకు ఆర్థిక ఉన్న ప్రభుత్వం సంక్షేమ పథకాలను వర్తింపజేయాలనే నవ్యాంధ్ర వికలాంగుల హక్కుల సేవా సమితి రాష్ట్ర అధ్యక్షుడు ఎన్‌కే కలేశా కోరారు. ఈ మేరకు జూలై 30న సమితి తరఫున సమర్పించిన వినవిత్రాన్ని దివ్యాంగులు, ట్రాన్స్‌జెండర్, సీనియర్ సిటిజన్ల సంక్షేమ శాఖ డైరెక్టర్ ఎం. వేణుగోపాల్ రెడ్డి, ఐఎస్ సీకరించారు. ఔట్‌రీచ్‌యింగ్, కాంట్రాక్ట్ విధానంలో ప్రభుత్వ సంస్థల్లో పనిచేస్తున్న దివ్యాంగులకు ప్రస్తుతం ఆర్థిక ఉన్న సంక్షేమ పథకాల ప్రయోజనాలు అందకపోవడంతో జీవనోపాధి, సంక్షేమ పరంగా ఇబ్బందులు ఎదురవుతున్నాయని వినవిత్రంలో పేర్కొన్నారు. అర్హులైన దివ్యాంగ ఉద్యోగులకు ప్రభుత్వ సంక్షేమ పథకాల ప్రయోజనాలు అందేలా చర్యలు తీసుకోవాలని కోరారు. ఈ అంశాన్ని పరిశీలించి అవసరమైన చర్యలు తీసుకోవాలని కోరుతూ దివ్యాంగుల, ట్రాన్స్‌జెండర్, సీనియర్ సిటిజన్ల శాఖ కార్యదర్శికి డైరెక్టర్ ఎం. వేణుగోపాల్ రెడ్డి లేఖను పంపించారు. లేఖ ప్రతిని సమితి రాష్ట్ర అధ్యక్షుడు ఎన్‌కే కలేశాకు కూడా పంపించారు.

పాదుపు నీటి వినియోగంతో.. చివరి ఆయకట్టు వరకు సాగునీరు

నీటి పారుదల సలహా మండలి సమావేశంలో కోవూరు ఎమ్మెల్యే వేమిరెడ్డి ప్రశాంతి రెడ్డి కోవూరు రైతుల కోసం సెప్టెంబర్ 30 వరకు సాగునీరు అందించాలి

లస్సెర్లకు సకాలంలో జీతాలు చెల్లించాలి

నెల్లూరు, పెన్ పవర్ ఆగస్టు 12 : కోవూరు నియోజకవర్గం దెట్టా ప్రాంతమని, ఇక్కడ ఎక్కువ మంది వ్యవసాయంపై ఆధారపడి జీవిస్తున్నారని, అందువల్ల చివరి ఆయకట్టు వరకు సాగునీరు అందించడమే తమ ప్రధాన లక్ష్యమని కోవూరు శాసనసభ్యులు వేమిరెడ్డి ప్రశాంతి రెడ్డి అన్నారు. బుధవారం నెల్లూరు కలెక్టర్ కార్యాలయంలో నిర్వహించిన నీటి పారుదల సలహా మండలి (ఐ ఏ బి) సమావేశంలో ఎమ్మెల్యే పాల్గొన్నారు. గత ఐ ఏ బి సమావేశంలో అందుబాటులో ఉన్న నీటి లభ్యత, తాగునీరు, ఇతర అవసరాలకు పోసు ఎన్ని ఎకరాలకు సాగునీరు అందించగలమనే అంశంపై చర్చించి నిర్ణయం తీసుకున్నామని తెలిపారు. ప్రస్తుతం అందుబాటులో ఉన్న నీటిని పొదుపుగా వినియోగిస్తూ ప్రతి ఎకరానికి నీరు అందించే విధానంపై ఈ సమావేశంలో చర్చించామని చెప్పారు. కోవూరు నియోజకవర్గ పరిధిలో రెండో పంటకు పూర్తి ఆయకట్టుకు నీరు అందించామని ఎమ్మెల్యే తెలిపారు. అధికారులు, నీటి సంఘాల అధ్యక్షులతో మాట్లాడిన సందర్భంగా గతంలో రెండో పంటకు ఈస్ట్రన్ ఛానల్ కింద 13వ మైలు వరకు మాత్రమే నీరు ఇచ్చేవారని, కూటమి ప్రభుత్వం వచ్చిన తర్వాత రెండో పంటకు పూర్తి స్థాయిలో విడవలూరు మండలం చివరి గ్రామమైన రామతీర్థం వరకు నీరు అందిస్తున్నట్లు వారు తెలియజేశారని చెప్పారు. ఈ ఏడాది ఎల్ నినో ప్రభావంతో ఎండలు ఎక్కువగా ఉండటంతో పాటు, కోవూరు నియోజకవర్గంలో కాలువ చివరి

భూములు ఇసుక నేలలు కావడంతో సాగునీరు అందించడం సవాలుగా మారిందని తెలిపారు. అయినప్పటికీ మంత్రి ఆనం రామనారాయణ రెడ్డి కలెక్టర్ హిమాన్సు శుక్లా ఎప్పటికప్పుడు సమావేశాలు నిర్వహించి, అవసరమైన సహాయ సహకారాలు అందిస్తూ చివరి ఆయకట్టు వరకు నీరు అందించేలా చర్యలు తీసుకున్నారని అన్నారు. ఇందుకు మంత్రి కలెక్టర్ కోవూరు నియోజకవర్గ రైతాంగం తరపున ఎమ్మెల్యే కృతజ్ఞతలు తెలిపారు. కోవూరులో లక్ష ఎకరాల సాగుబడికి సంబంధించి సెప్టెంబర్ 17 వరకు బుచ్చిరెడ్డిపాలెం, కోవూరు మండలాలకు, సెప్టెంబర్ 30 వరకు చివరి ఆయకట్టైన కొడవలూరు, విడవలూరు మండలాలకు సాగునీరు అవసరమని ఎమ్మెల్యే ఐ ఏ బి సమావేశం దృష్టికి తీసుకువచ్చారు. నీటిని పొదుపుగా వినియోగించడం వల్ల కనిగిరి రిజర్వాయర్‌కి కేటాయించిన 13 టీఎంసీలలో 9.5 టీఎంసీలు మాత్రమే వినియోగించుకుని, చివరి ఆయకట్టు వరకు నీరు అందించగలిగామని తెలిపారు. దీంతో రైతులు నెలల్లో అధిక వర్షపాతం ఉండే అవకాశం ఉందని సూచనలు ఉన్నాయని ఎమ్మెల్యే తెలిపారు. రైతు బాగుంటేనే రాష్ట్రం బాగుంటుంది అనే ఉద్దేశంతో



ముఖ్యమంత్రి చంద్రబాబు నాయుడు ముందుచూపుతో మే మొదటి వారంలోనే పంటకు నీరు అందించేలా చర్యలు తీసుకున్నారని అన్నారు. దీంతో సెప్టెంబర్ చివరికల్లా పంట చేతికి వచ్చే అవకాశం ఉందని, కోతల సమయంలో వర్షాల వల్ల ఇబ్బందులు ఉండవని రైతులు చెబుతుండటం సంతోషంగా ఉందని తెలిపారు.

లస్సెర్లకు సకాలంలో జీతాలు చెల్లించాలి : ఇంతటి ఎండలు ఉన్నప్పటికీ రాల్చింబపట్న కష్టపడి, నీటిని పొదుపుగా వినియోగిస్తూ చివరి ఆయకట్టు వరకు సాగునీరు అందించడంలో క్షేత్రస్థాయిలో పనిచేస్తున్న లస్సెర్లను ఎమ్మెల్యే అభినందించారు. అయితే లస్సెర్లకు సకాలంలో జీతాలు చెల్లించలేకపోతున్నామని, ఈ విషయాన్ని ఇప్పటికే పలుమార్లు ప్రస్తావించామని తెలిపారు. మంత్రి కలెక్టర్ ఈ అంశంపై ప్రత్యేక దృష్టి పెట్టి లస్సెర్లకు సకాలంలో జీతాలు అందేలా చర్యలు తీసుకోవాలని కోరారు.

ఎల్ నినో పరిస్థితుల్లో ప్రతి నీటిబొట్టు విలువైనదే

రైతులు ఆరుతడి పంటలపై దృష్టి పెట్టాలి: ఎమ్మెల్యే సోమిరెడ్డి చంద్రమోహన్ రెడ్డి

నెల్లూరు, పెన్ పవర్ ఆగస్టు 12:

ఎల్ నినో ప్రభావంతో వ్యవసాయ రంగంపై ప్రతికూల ప్రభావం ఉండే అవకాశం ఉన్న నేపథ్యంలో ప్రతి నీటిబొట్టును పొదుపుగా వినియోగించుకోవాల్సిన అవసరం ఉందని సర్వేపల్లి ఎమ్మెల్యే సోమిరెడ్డి చంద్రమోహన్ రెడ్డి అన్నారు. ప్రస్తుత పరిస్థితుల్లో రైతులు ఆరుతడి పంటలపై దృష్టి సారించాలని సూచించారు. రైతులు, నీటి సంఘాల ప్రతినిధులు, అధికారులు సమన్వయంతో పనిచేస్తే ఎడగారు సాగును ఇబ్బందులు లేకుండా పూర్తి చేయవచ్చన్నారు. నెల్లూరులోని కలెక్టరేట్ ప్రాంగణంలో రాష్ట్ర దేవదాయ శాఖ మంత్రి ఆనం రామనారాయణరెడ్డి అధ్యక్షతన, జిల్లా కలెక్టర్ హిమాన్సు శుక్లా అధ్యక్షంలో ఎల్ నినో పరిస్థితుల నేపథ్యంలో నిర్వహించిన సమావేశంలో ఎమ్మెల్యే సోమిరెడ్డి పాల్గొని మాట్లాడారు. ఎమ్మెల్యేలు కావ్యా కృష్ణారెడ్డి, వేమిరెడ్డి ప్రశాంతిరెడ్డి, కాకర్ల సురేష్ తో పాటు నీటిపారుదల, వ్యవసాయ శాఖల అధికారులు, వివిధ శాఖల అధికారులు, నీటి సంఘాల ప్రతినిధులు సమావేశానికి హాజరయ్యారు. వ్యవసాయంపై ఎల్ నినో ప్రభావం ఉంటుందని, ముందుగానే అప్రవృత్తంగా ఉండాలని సాగునీటి సలహా మండలి సమావేశంలోనే తాను ప్రస్తావించానని సోమిరెడ్డి తెలిపారు. అందులో భాగంగానే రెండో పంట సాగు వీసిద్ధాన్ని తగ్గించుకున్నామని చెప్పారు. జాపర్ నాపాట్ కాలువ పరిధిలో 44,500 ఎకరాలకు గాను 40 వేల ఎకరాల్లో మాత్రమే సాగు చేపట్టినట్లు తెలిపారు. సర్వేపల్లి రిజర్వాయర్ పరిధిలో 15,350 ఎకరాలకు గాను 7,500 ఎకరాల్లో, కృష్ణవట్నం



కాలువ పరిధిలో 10,800 ఎకరాలకు గాను 6,900 ఎకరాల్లో సాగు జరుగుతోందన్నారు. మొత్తంగా 91,500 ఎకరాలకు గాను 74,500 ఎకరాల్లో మాత్రమే ప్రస్తుతం సాగు జరుగుతోందని వివరించారు. కనుపూరు కాలువ కింద సుమారు 70 వేల ఎకరాల ఆయకట్టు ఉన్నప్పటికీ, ప్రస్తుత పరిస్థితులను దృష్టిలో పెట్టుకుని కేవలం 27 వేల ఎకరాలకే సాగును పరిమితం చేసినట్లు పేర్కొన్నారు. సాగు, తాగునీటి అవసరాలు, జలాశయంలోని కనీస నిల్వలను పరిగణనలోకి తీసుకున్న తర్వాత సోమశిల జలాశయంలో సుమారు 3 టీఎంసీల నీరు మాత్రమే మిగిలే పరిస్థితి ఉందని తెలిపారు.

కాలువల వారిగా అధికారులకు బాధ్యతలు : రైతులు, నీటి సంఘాల ప్రతినిధులు, అధికారులు సమన్వయంతో ముందుకు సాగితే నీటి కొరత లేకుండా ఎడగారు నీజన్ ను పూర్తి చేయవచ్చని సోమిరెడ్డి అన్నారు. గతంలో ప్రతి కాలువకు ఒక్కో అధికారిని బాధ్యుడిగా నియమించి విజయవంతంగా సాగునీటి నిర్వహణ చేసిన విధానాన్ని పరిశీలించాలని

కలెక్టర్ ను కోరారు. దివంగత జక్కా వెంకయ్య సూచనలతో గతంలో ఒక టీఎంసీ నీటితో 16 వేల ఎకరాల వరకు సాగు చేసిన సందర్భాలు ఉన్నాయని గుర్తుచేశారు. ప్రస్తుత పరిస్థితుల్లో ఆరుతడి పంటల ద్వారా కూడా మంచి దిగుబడులు సాధించే అవకాశం ఉందని, రైతులు ఆ దిశగా ఆలోచించాలని సూచించారు. ధాన్యానికి ప్రస్తుతం మంచి ధరలు లభించడం శుభపరిణామమన్నారు. వచ్చే మొదటి పంట సీజన్ కు వరుణుడు కరుణించి సోమశిల జలాశయం నిండాలని, లేకపోతే శ్రీశైలం నుంచి కృష్ణా జలాలు రావాలని ఆకాంక్షించారు. 2023 రెండో పంట సీజన్ లో 1.10 లక్షల ఎకరాలకు 40 టీఎంసీల నీటిని వినియోగించడంతో అనంతరం గూడూరు డివిజన్, సోమశిల ఉత్తర, దక్షిణ కాలువలు, కావలి కాలువల పరిధిలో మొదటి పంటకు 3.50 లక్షల ఎకరాలు బీడు పెట్టాల్సిన పరిస్థితి ఏర్పడిందని తెలిపారు. ప్రస్తుత పరిస్థితుల్లో ఒక్క టీఎంసీ నీటిని కూడా పొదుపు చేయగలిగితే లక్షలాది ప్రజల ప్రయోజనాలను కాపాడినట్టేనని సోమిరెడ్డి పేర్కొన్నారు. నీటిని పూర్తి కాకుండా సంరక్షించుకోవాల్సిన బాధ్యత ప్రతి ఒక్కరిపై ఉందన్నారు. పెన్నా పరివాహక ప్రాంతంలో సమృద్ధిగా వర్షాలు కురిసి సోమశిల జలాశయం నిండాలని, శ్రీశైలం నుంచి కృష్ణా జలాలు కూడా రావాలని కోరుకుందామని అన్నారు.

నిలిచిపోయిన కాలువ పనులు పూర్తి చేయాలి : డేగపూడి-బండేపల్లి కాలువ పనులు 35 శాతం వరకు పూర్తయి నిలిచిపోయాయని సోమిరెడ్డి తెలిపారు. ఈ కాలువ పూర్తయితే సుమారు 20 వేల ఎకరాలకు సాగునీరు అందే అవకాశం ఉందన్నారు. పొదలకూరులో 13అర్ కాలువ పనులు కూడా నిలిచిపోయాయని చెప్పారు. నిలిచిపోయిన ఈ కాలువ పనులను త్వరితగతినే పూర్తి చేసే అంశాన్ని ప్రభుత్వం దృష్టికి తీసుకెళ్లాలని రాష్ట్ర దేవదాయ శాఖ మంత్రి ఆనం రామనారాయణరెడ్డిని, జిల్లా కలెక్టర్ హిమాన్సు శుక్లాను కోరుతున్నట్లు సోమిరెడ్డి తెలిపారు.

హెడ్ కానిస్టేబుల్ పై కత్తితో దాడికి యత్నం

ఇద్దరు యువకుల అరెస్ట్

శ్రీకాళహస్తి, పెన్ పవర్ ఆగస్టు 12: విధుల్లో ఉన్న పోలీసు హెడ్ కానిస్టేబుల్ పై దాడి చేయడంతో పాటు కత్తితో పొడిచేందుకు యత్నించిన ఇద్దరు యువకులను శ్రీకాళహస్తి ఒకటో పట్టణ పోలీసులు అరెస్ట్ చేశారు. ప్రధాన నిందితుడు అచ్చి శ్రీనివాసులు వద్ద నుంచి నేరానికి ఉపయోగించిన కత్తిని స్వాధీనం చేసుకున్నారు. మరో నిందితుడు సముద్రాల జితేంద్ర కుమార్ ను కూడా పోలీసులు అదుపులోకి తీసుకున్నారు. పోలీసుల వివరాల ప్రకారం.. మంగళవారం సాయంత్రం శ్రీకాళహస్తి రైల్వే స్టేషన్ లో ల్యాప్ టాప్ చోరీకి గురైనట్లు అత్యవసర సేవల నంబరు 112కు సమాచారం అందింది. సమాచారం అందుకున్న శ్రీకాళహస్తి ఒకటో పట్టణ పోలీస్ స్టేషన్ కు చెందిన హెడ్ కానిస్టేబుల్ ఉ. రమణయ్య మోటారు సైకిల్ పై రైల్వే స్టేషన్ కు వెళ్తుండగా, ప్రధాన రహదారిపై హాఫీ కిచెన్ సమీపంలో రెండు ద్విచక్ర వాహనాలు ప్రమాదానికి గురై, సంబంధిత వ్యక్తులు గొడవపడుతుండటాన్ని గమనించారు. ప్రమాదంలో గాయపడిన బుజ్జమ్మ అనే మహిళను అమె భర్త సహాయంతో ఆటోలో ఆసుపత్రికి పంపించిన హెడ్ కానిస్టేబుల్.. రోడ్డుకు అడ్డంగా ఉన్న స్కూటీని పక్కకు పెట్టించి, దాని తాళాలను తీసుకున్నారు. వాహనం నడిపిన వ్యక్తిని పోలీస్ స్టేషన్ కు రావాలని సూచించారు. ఈ సమయంలో స్కూటీపై వెనుక కూర్చున్న వ్యక్తి హెడ్ కానిస్టేబుల్ తో దురుసుగా ప్రవర్తించి, ఆయన యూనిఫాం చొక్కాను పట్టుకుని లాగుతూ దాడికి పాల్పడ్డాడు. అదే సమయంలో అచ్చి శ్రీనివాసులు తన వద్ద ఉన్న కత్తిని బయటకు తీసి హెడ్ కానిస్టేబుల్ పై దాడి చేసి పొడిచేందుకు



ప్రయత్నించినట్లు పోలీసులు తెలిపారు. అయితే హెడ్ కానిస్టేబుల్ తృటిలో తప్పించుకోవడంతో ప్రమాదం తప్పింది. ఘటనపై హెడ్ కానిస్టేబుల్ ఇచ్చిన ప్రత్యేక నివేదిక ఆధారంగా శ్రీకాళహస్తి ఒకటో పట్టణ పోలీస్ స్టేషన్ లో నేర సంఖ్య 112/2026 కింద భారతీయ న్యాయ సంహితలోని 132, 109(1), 351(2)తో పాటు 3(5) సెక్షన్ల కింద కేసు నమోదు చేసి దర్యాప్తు చేపట్టారు. **ఎస్పీ ఆదేశాలతో ప్రత్యేక బృందాలు :** ఈ కేసును తీరుపతి జిల్లా పోలీసు అధికారి ఎల్. సుబ్బారాయుడు, ఐపీఎస్. సీరియన్ గా తీసుకుని, శ్రీకాళహస్తి డిఎస్పి కె. నరసింహమూర్తి అధ్యక్షంలో ప్రత్యేక బృందాలను ఏర్పాటు చేశారు. శ్రీకాళహస్తి ఒకటో పట్టణ పోలీస్ స్టేషన్ ఇన్స్పెక్టర్ సి. వెంకటేష్, ఉప పరిశీలకుడు ఎం. రామకృష్ణ, సిబ్బంది కలిసి దర్యాప్తు

చేపట్టారు. దర్యాప్తులో భాగంగా ప్రధాన నిందితుడు అచ్చి శ్రీ ని వా సు ల ను మంగళవారం రాత్రి అరెస్ట్ చేసి, అతని వద్ద నుంచి నేరానికి ఉపయోగించిన కత్తిని స్వాధీనం చేసుకున్నారు.

రెండో నిందితుడు సముద్రాల జితేంద్ర కుమార్ ను బుధవారం అరెస్ట్ చేశారు. అచ్చి శ్రీనివాసులు (22) శ్రీకాళహస్తి పట్టణంలోని కొత్తపేటకు చెందిన వ్యక్తిగా, ప్రస్తుతం కొండపట్టులో నివాసం ఉంటున్నట్లు పోలీసులు తెలిపారు. అతనిపై శ్రీకాళహస్తి రెండో పట్టణ పోలీస్ స్టేషన్ లో గతంలో ఒక కేసు ఉన్నట్లు పేర్కొన్నారు. రెండో నిందితుడు సముద్రాల జితేంద్ర కుమార్ (20) బీబెక్ మూడో సంవత్సరం విద్యార్థిగా పోలీసులు తెలిపారు. విధుల్లో ఉన్న పోలీసులపై దాడి చేయడం, ప్రభుత్వ విధులకు అటంకం కలిగించడం వంటి చర్యలను తీవ్రంగా పరిగణిస్తామని, చట్టాన్ని ఉల్లంఘించే వారిపై శిక్షనైన చట్టపరమైన చర్యలు తీసుకుంటామని పోలీసు అధికారులు హెచ్చరించారు.

డీపీ చాక్లెట్స్ పరిశ్రమలో కార్మికుడి దుర్మరణం

భద్రతా ప్రమాణాలపై ప్రశ్నలు.. రూ.50 లక్షల పరిహారం ఇవ్వాలని డిమాండ్

తిరుపతి, పెన్ పవర్ ఆగస్టు 12:

తిరుపతి జిల్లా వరదయ్యపాలెం మండలంలోని డీపీ చాక్లెట్స్ ప్రైవేట్ లిమిటెడ్ పరిశ్రమలో జరిగిన ప్రమాదంలో బుచ్చినాయుడుకండ్రిగ మండలానికి చెందిన 33 ఏళ్ల కార్మికుడు కనవర్తి సునీల్ మృతి చెందాడు. ఈ ఘటనతో కార్మికుల భద్రతపై పరిశ్రమ యాజమాన్యం, సంబంధిత భద్రతా అధికారుల బాధ్యతపై ప్రశ్నలు తలెత్తుతున్నాయి.

ప్రమాదంపై ఆగ్రహం : పరిశ్రమలో అవసరమైన భద్రతా చర్యలు పూర్తిస్థాయిలో అమలు కాలేదని కార్మికులు, స్థానికులు ఆరోపిస్తున్నారు. ప్రమాదం జరిగిన ప్రదేశంలో కనిపించిన పరిస్థితులు భద్రతా ప్రమాణాల అమలుపై అనుమానాలు కలిగిస్తున్నాయని వారు పేర్కొన్నారు. ప్రమాదానికి అసలు కారణాలు, భద్రతా నిబంధనలు అమలయ్యాయా లేదా అనే అంశాలపై సమగ్ర విచారణ జరిపించాలని డిమాండ్ చేస్తున్నారు. కార్మికుల భద్రత విషయంలో నిర్లక్ష్యం జరిగి ఉంటే బాధ్యులైన యాజమాన్య ప్రతినిధులు, సంబంధిత అధికారులపై చట్టపరమైన చర్యలు తీసుకోవాలని స్థానికులు కోరుతున్నారు.

కుటుంబానికి సునీల్ మరణం తీరని లోటు : మృతుడు కనవర్తి సునీల్ కుటుంబానికి ప్రధాన ఆధారంగా ఉన్నట్లు స్థానికులు తెలిపారు. ఆయన మృతితో భార్యతో పాటు ముగ్గురు చిన్నారులు తీవ్ర విషాదంలో మునిగిపోయారు. మృతుడి పిల్లలు నిక్షిత (6), యశ్వంత్ సాయి (4), యశస్వి (4) ఉన్నారు. కుటుంబానికి జీవనాధారంగా ఉన్న సునీల్ ను కోల్పోవడంతో ఆ కుటుంబం అర్థికంగా తీవ్ర ఇబ్బందుల్లో పడే పరిస్థితి నెలకొందని స్థానికులు ఆవేదన వ్యక్తం చేస్తున్నారు.

రూ.50 లక్షల ఎక్స్ గ్రేషియాకు డిమాండ్ : మృతుడి కుటుంబ పరిస్థితిని దృష్టిలో ఉంచుకుని ప్రభుత్వం, పరిశ్రమ యాజమాన్యం తక్షణమే స్పందించి రూ.50 లక్షల ఎక్స్ గ్రేషియా అందించాలని స్థానికులు డిమాండ్ చేశారు. అంతేకాకుండా కుటుంబంలోని ఒకరికి ఉపాధి కల్పించాలని, పిల్లల విద్యకు అవసరమైన సహాయం అందించాలని కోరుతున్నారు. ప్రమాదానికి దారితీసిన కారణాలను అధికారులు సమగ్రంగా విచారించి, భవిష్యత్తులో ఇలాంటి ఘటనలు పునరావృతం కాకుండా పరిశ్రమలో భద్రతా ప్రమాణాలను కఠినంగా అమలు చేయాలని కార్మిక సంఘాలు, స్థానికులు కోరుతున్నారు.

ఏటీఎం కార్డు మార్చి నగదు అపహరణ

నాగలాపురం : స్థానిక ఎస్ఐబి ఏటీఎంలో ఓ వ్యక్తి డెబిట్ కార్డు మార్చి రూ.27 వేలు కాజీసిన ఘటన బుధవారం ఉదయ జరిగింది. బాధితుడి కథనం మేరకు.. బిచ్చాల్వూరుకు చెందిన అరుణ్ ముయి నాగలాపురం స్టేట్ బ్యాంక్ ఏటీఎంలో నగదు డ్రా చేసినందుకు వెళ్లాడు. అదే సమయంలో వెనుక ఉన్న గుర్తు తెలియని వ్యక్తి తొందర పెడుతున్నట్లు నటించి ఏటీఎం కార్డును మార్చేశాడు. ఈ విషయం గమనించకుండా ఇంటికి వెళ్లిన అరుణ్ తన బ్యాంకు ఖాతా నుంచి వరుసగా రూ.10వేలు రెండు సార్లు, రూ.7 వేలు ఒకసారి మొత్తం రూ.27 వేల నగదు డెబిట్ అయినట్లు మెసేజీలు వచ్చాయి. దీంతో ఏటీఎం కార్డును పరిశీలించగా కార్డు మారిన విషయం గుర్తించి వెంటనే నాగలాపురం పోలీసులకు ఫిర్యాదు చేశాడు. ఈ మేరకు కేసు నమోదు చేసి దర్యాప్తు చేస్తున్నారు.

ఏనుగులకు ఘన సత్కారం

తిరుపతి రూరల్: ప్రపంచ ఏనుగుల డినోత్సవం సందర్భంగా తిరుపతి ఎస్పీ గోశాలలో బుధవారం లక్ష్మి, వైష్ణవి, వద్దావతి అనే మూడు ఆడ ఏనుగులకు ప్రత్యేక పూజలు నిర్వహించారు. ఈ ఏనుగులు ఏళ్లగా స్వామివారి సేవలో భాగస్వాములవుతున్నాయి. వీటిని కేవలం జంతువులుగా కాకుండా ఆలయ సంప్రదాయాల్లో భాగస్వాములుగా భావిస్తూ టీటీడి ప్రత్యేక శ్రద్ధతో సంరక్షిస్తోంది. ఏనుగుల ఆరోగ్యం, పోషణ, సంక్షేమంపై నిరంతరం పర్యవేక్షణ చేపడుతోంది. గోశాల డైరెక్టర్ ఏపీఎస్ శివకుమార్ పాల్గొన్నారు.

ఫిన్లాండ్ కు బాలసుబ్రహ్మణ్యం

తొట్టంబేడు (శ్రీకాళహస్తి రూరల్): తొట్టంబేడు మండలంలోని దిగువ సాంబయ్య పాళెం ఫౌండేషన్ స్కూల్ ఉపాధ్యాయుడు బాలసుబ్రహ్మణ్యం ఫిన్లాండ్ లో చేపట్టే శిక్షణకు ఎంపికయ్యారు. బుధవారం ఈ మేరకు ప్రభుత్వం ఉత్తర్వులు జారీ చేసింది. ప్రాథమిక స్థాయిలో అక్షరాస్యత, సంఖ్యాశాస్త్రం, అభ్యాస నైపుణ్యాలను బలోపేతం చేయడానికి ఈ నెల 17 నుంచి 26వ తేదీ వరకు ఫిన్లాండ్ లోని తుర్కు యూనివర్సిటీలో శిక్షణ తరగతులు చేపట్టనున్నారు. దేశవ్యాప్తంగా మొత్తం 29 మంది ఉత్తమ ఉపాధ్యాయులు ఈ శిక్షణకు హాజరవుతున్నారు. ఈ క్రమంలో బాలసుబ్రహ్మణ్యం 15వ తేదీన ఫిన్లాండ్ కు బయలుదేరి వెళ్లనున్నారు..



